

शिविर में 65 यूनिट रक्त एकत्रित

गांधी मेमोरियल नेशनल कॉलेज में हुआ आयोजन, रक्तदाता किए सम्मानित

संवाद न्यूज एजेंसी

अंबाला सिटी। गांधी मेमोरियल नेशनल कॉलेज में वीरवार को रक्तदान शिविर का आयोजन किया गया। प्राचार्य डॉ. राजपाल सिंह की अध्यक्षता में यह शिविर प्रयास संस्था छावनी, रोटरी क्लब, इंडस्ट्रियल एरिया के संयुक्त तत्वावधान में आयोजित किया गया। शिविर में 65 यूनिट रक्त एकत्रित हुआ। शिविर का शुभारंभ मुख्य एसडीएम छावनी डॉ. बलप्रीत सिंह ने किया। उन्होंने रक्तदाताओं को बैज लगाकर सम्मानित किया। एसडीएम ने कहा कि आज के भौतिक युग में युवाओं द्वारा किया गया रक्तदान मानवता का सर्वश्रेष्ठ उदाहरण है।

उन्होंने कहा कि इसमें संस्थाओं की महत्वपूर्ण भूमिका होती है। इन कार्यक्रमों से समाज विकसित हो रहा है। आज दुर्घटनाएं बढ़ रही हैं, इसके लिए खून की आवश्यकता है। खून बनाया नहीं जा सकता, केवल दान किया जा सकता है इसलिए हमें अधिक से अधिक रक्तदान करना चाहिए। हमें अन्य लोगों को रक्तदान के लिए प्रेरित करना चाहिए। इस अवसर पर कॉलेज प्रबंधक समिति के प्रधान डॉ. गुरदेव सिंह ने मुख्य



कॉलेज में आयोजित रक्तदान शिविर में रक्तदाता को बैज लगाते एसडीएम डॉ. बलप्रीत सिंह।

अतिथि का स्वागत किया। डॉ. जोगिंद्र सिंह ने 50वीं बार रक्तदान किया। रक्तदान शिविर के संयोजक डॉ. कुलदीप यादव ने सभी अतिथियों व रक्तदाताओं का धन्यवाद किया। उन्होंने बताया कि इस शिविर में एनसीसी, एनएसएस, यूथ रेडक्रॉस, रेड रिबन क्लब का विशेष सहयोग रहा। इस अवसर पर

महाविद्यालय से डॉ. वीके जैन, डॉ. एसएस नैन, डॉ. रचना खन्ना, डॉ. राकेश कुमार, डॉ. प्रवेश कुमार, डॉ. अनीश, डॉ. धर्मवीर सैनी, डॉ. अनुपमा सिहाग और प्रयास संस्था के प्रधान अशोक कुमार अग्रवाल, चेयरमैन मंजीव गोयल, सचिव अशोक वर्मा, कैशियर सुनील गुप्ता मौजूद रहे।